

ஞானோதயம்

ஞானம் 01 சுபானு ஸு தை மீ (07 - 01 - 2004) உதயம் 08



കാതോൽപ്പന

© 2004 - 10 - 70 (07-01-2004) 08



ஓம்

வீக்கிவந்தீர்க்கும் விநாயகரது விநாயக சஷ்டி மகிமை

விநாயகப்பெருமான் வீக்கிவங்களைத் தீர்ப்பவர். அடியார்களுக்கு வேண்டிய வரங்களை நல்குபவர். சைவசமய களுக்கு விநாயக வழிபாடு மிக இன்றியமையாதது. ஆற்றங்கரையிலும் அரசமரத்தின் கீழும் சீற்றிருப்பவர் விநாயகர். விநாயகரது உருவத்தை அமைக்கவேண்டுமானால் பணச் செலவு இல்லாமல் இலகுவான முறையில் அமைத்துக் கொள்ளலாம். அவருக்கு ஐங்கரன், ஆனைமுகன், ஏகதந்தன் இலம்போதரன், கணேசர், கணபதி முதலாய ஆயிரக்கெட்டு நாமங்கள் உண்டு. அவரது வாகனம் யானை, பெருச்சாளி முதலியன. அடியார்களது இன்னல்களைப் போக்கி இன்பத்தை நல்குபவர் விநாயகர். நாம் எக்காரியத்தை ஆரம்பிக்கும் போதும் விநாயகருக்கே முதலில் வழிபாடு செய்கின்றோம். ஆலயங்களிலும் முதலில் வழிபாடு விநாயகப் பெருமானுக்கே இடம்பெறுகின்றது.

விநாயகர் ஒரு அவதாரத்தின் போது வல்லபையைத், திருமணஞ் செய்ததாகக் கூறப்படுகின்றது. நாம் பூசிக்கும் போது “வல்லவாம்பிகா சமேத” எனக்கூறுகின்றோம். விநாயகபுராணத்திலே உபாசனா காண்டத்தில் விநாயகர் பிரமனுடைய புத்திரிகளாகிய சித்தி, புத்தி என்னும் இருவரையும் திருமணம் செய்ததாகப் புராணவரலாறு கூறுகின்றது. “சித்தி புத்தி யிருபாக தேவதேவ லம்போதர” என்றும் போற்றப்படுகின்றது.

கார்த்திகை மாதத்து அபரபக்கப் பிரதமை முதலாகப் பூருவபக்கச் சஷ்டிவரை இருபத்தொருநாட்கள் விநாயகரைக் குறித்து அநுட்டிக்கும் வீரதம் விநாயகசஷ்டியாகும். இதனைப் பற்றி விநாயகர் பெருங்கதை எனப்படும் அகவற்பாவினே கூறப்படுவதைச் சற்று நோக்குவாம்.


கார்த்திகைக் கார்த்திகை கழிந்தபின் னாளில்
ஆர்த்த கலிங்கத் தணியிழை வாங்கி
இருபத் தோரிழை இன்புறக் கட்டி

ஒருபோ துண்டி யுண்டொரு மனமாய்
 வேதத் தாதியும் பூமியி லெழுத்தும்
 ஆதிவி நாயகற் கானவெ முத்தும்
 மூன்றெழுத் ததனா மொழிந்தமந் தீரமும்
 தேன்றறங் குழலியர் சிந்தையுட் செபித்தே
 உரைதரு பதினா ருபசா ரத்தால்
 வரைமகள் மதனையை வழிபா டாற்றி—”

என்று செபுகின்றது. இருபது நாளும் ஒரு பொழுது உணவு அருந்தி இருபத்தோராம் நாள் விநாயகப் பெருமான் ஆலயத் திலே திபதுபங்காட்டி அப்பம், எள்ளுருண்டை, மோதகம், அவல், கரும்பு பழவர்க்கங்கள் முதலாகச் சொல்லப்பட்டவற் றைப் படைத்து நைவேதீத்துப் “பெருங்கதை” எனப்படும் அகவற்பாவை பக்தியோடு படித்து அதன்மேல் விசேட ஆரா கனை வழிபாடுகள் செய்து வீரதம் அநுட்டித்தால் நாம் வேண்டிய வரங்களை எல்லாம் விநாயகப் பெருமான் நல்கு வார் என்பது திண்ணம்.

முற்காலத்தில் தேவர்கள் முனிவர்கள் முதலானோர் இவ்விநாயக வீரதத்தை அநுட்டித்துத் தாம் வேண்டிய வரங் களைப் பெற்றதாக வரலாறு கூறுகின்றது. இன்றும் கணேசப் பெருமானு ள் முந்தருளியுள்ள ஆலயங்கள் தோறும் “பெருங்கதை” படிக்கப்பட்டு விநாயக வீரதம் அநுட்டிக்கப் படுகின்றது. நாமெல்லாம் ஐங்கரப் பெருமானின் இவ்விரதத் தை பக்தி சிரத்தையுடன் நோற்று அப்பெருமானின் கருணையைப் பெறுவோமாக கீழ்வரும்பாடல் இதனை உறுதிசெய்கின்றது.

“வெள்ளை யெருதேறும் விரிசடையோன் பெற்றெடுத்த
 பிள்ளையார் நோன்பின் பெருங்கதையை — உள்ளபடி
 நோற்றார் மிகவாழ்வர் நோவா தருகிருந்து
 டேட்டார்க்கும் வாராது கேடு.”



காசிவிநாயகர் வணக்கம்

1. யானைமுகம்? பிரணவமாகின்றது.
2. பேழைவயிறு? அண்டங்கள் யாவும் தன்னிடத்தில் நிறைவுள்ளது.
3. முக்கண்? இச்சாசக்தி, கிரியாசக்தி, ஞானசக்தி ஆகியன.
4. இருகரங்களிலுள்ள அங்குசபாசம்? மறைத்தல் தொழிலை தானே செய்பவர். கல்வியின் முக்கிய அறிவைத் தருபவர்.
5. மற்றைய இருகரங்களின் ஒற்றைக்கொம்பு? அக்ஷமாலை விரும்புவர்க்கு தானே புகலிடம் அருள்வார். தாயமனதுடன் வழிபட்டால் இடர்களை நீக்கியருள்வார்.
6. அவல், பொரி, கடலை? பாவவினையறுத்து நல்வினைப் பயனருள்வார்.
7. மாதுளை, ஆலங்காய், மோதகம்? உலகமனைத்தும் பரிபூரணப் பொருளாய் விளங்குபவர்.
8. பாசம், ஒற்றைக்கொம்பு அங்குசம் துதிக்கை மோதகம்? ஐந்தொழில்களையும் புரிந்தருள்பவர்.

(அன்பர் ஷர்மாஜி)



ஓம்



சைவத்திருநெதியை
வாதத்தின் மூலம் வலியுறுத்திய

வாதவூரர்

பவளமால் வளையின் நிலவெறிப்பகி போற்
பரந்தநீர் றழகபச் சுடம்பிற்
றிவளமா துடநின் றாடிய பரமன்
சிறுவனைப் பாரதப் பெரும்போர்
தவளமா மருப்பொன் றொடித்தொரு கரத்திற்
றரித்துயர் கிரிப்புறக் தேழுதுங்
கவளமா களிற்றின் திருமுகம் படைத்த
கடவுளை நினைந்துகை தொழுவாம்.

நூலாசிரியர்னால் முடிவில் நாட்டுவளம் நகர்வளம்
என்பன கூறப்படுகின்றது. மூன்று திருக்கண்களையும் நான்கு
திருப்புயங்களையும் உடைய சொக்கநாத சுவாமியினது
அருளைப் பெற்றதும் பழமை வாய்ந்ததுமாகியவை கைவளம்
கொண்ட பாண்டிநாடு என நாட்டுவளம் கூறப்படுகிறது.
அடுத்து நகர்வளம் பழைய வேதங்களை அத்தயனஞ் செய்
கின்ற பிராமணர்கள் வசிக்கின்ற ஊர் எனவும் தேவர்களது
ஊரிலும் பார்க்கச் சிறந்த திருவாதவூர் எனவும் செப்புகின்
றார். இத்தகைய சிறப்புமிக்க ஊரின் கண்ணே பொய்ச்
சமயங்கள் மழுங்கும் படியாகவும் பரமசிவனை வணங்குவாரது
திருதய சமலங்கள் மலரும்படியாகவும் ஞானசூரியராகிய
சற்புத்திரர் பூமியிலே அவதரித்தார் எனக் கூறுகின்றார்.
பொய்ச்சமய நெறியை மேற்கொண்ட உன் மத்தன் என்னும்
புத்தொருவுடனே வாதஞ்செய்து வென்று பஞ்சாட்சரத்தை
நிலைநிறுத்தி வைப்பவரும் இனிமேல் பிறவி இல்லாதவரும்
ஆகிய வந்தச் சற்புத்திரருக்கு திருவாதவூரர் என நாமகரணஞ்
செய்தார்கள்.

அதன் பின்னர் அந்தப் பிள்ளை வளர்ந்து வரும்போது
கருபஞ்சாறு, தேன், முக்கனிகள் ஆகியவற்றைப் பாலிலே
கலந்து அன்வப் பிராசனஞ் செய்தார்கள். ஆண்டுபல சென்ற

தும் வித்தியாரம்பம், சினைவைத்தல் முப்புரி நூல் தரித்தல் ஆகிய சடங்குகள் யாவும் நிறைவேற்றப்பட்டன. வாதவூரர் சிறுபிராயத்திலிருந்தே கற்கவேண்டிய கல்விகள் அனைத்தையும் சுற்றிப் பதினெட்டு ஆண்டிற்குள்ளே தேர்ச்சி பெற்றார். இவரது சிறப்பு அம்சங்களைக் கேள்வியுற்ற அரிமர்ந்தன பாண்டியன் இவரைத் தனது அரண்மனைக்கு அழைத்து இவரது குணாதியங்களை எல்லாம் கண்டு மெச்சிப் பூமி பாரத்தை பாதுகாக்கின்ற முதமைந்தரி உத்தயோகத்தை இவருக்குக் கொடுத்து “தென்னைவன பிரமராயன்” என்னும் சிறப்புப் பட்டத்தையும் வழங்கினான். பொன்னாடைகள் ஆபரங்கள் ஆகியவற்றையும் முத்துப்பல்லக்கு ஆதியாம் உபகரணங்களையும் வழங்கினான். முதன்மந்திரி உத்தயோகத்தைப் பெற்றுக் கொண்ட திருவாதவூரர் தருமம் செய்பவர்களுக்கு இன்பமாகியும் தருமநெறிகளும் அரசனுக்கும் மாறுபட்டவர் களுக்குத் தன்பமாகியும் ஏழைகளுக்கு மாதாவைப் போன்றும் பூமிபாரத்தை நடாத்தி வந்தார்.

இவ்வாறு பூமிபாரத்தை நடாத்தும் நாளில் சைவ நூல்களில் சண்ணே உட்பு நிலையாமையையும் பக்குவ ஆன்மாச்சுளுக்குச் சிவபெருமான் மோட்சத்தைக் கொடுத்துப் பஞ்ச கிருத்தியங்களை நடாத்துகின்ற தன்மையையும் சைவ ஆகமங்கள் மூலம் ஒதித்தெளிந்தார். இதன் காரணமாக மாலையும் மழுவையும் தாங்கியுள்ள சிவபெருமானிடத்தே நீங்காத அபுபூண்டார். இதனால் கூத்தாடிகளது உண்மைத் தன்மை வேறு புற வேஷம் வேறாந் தன்மையைப் போல மனத்தின் கண் பிரபஞ்சப்பநீரை நீக்கிவிட்டார், புறத்தே பாண்டியனது அரச நீதியை நடத்திவந்தார். சிவாகமங்களை ஒதியுணர்ந்த திருவாதவூரடிகள் அந்த மெய்ப்பொருளை ஒதி உணர்ந்து அளவை செய்த ஞானாசாரியர் யாவர் அவர் என்கு உள்ளார் என்று ஆராயத் தொடங்கினார். அங்ஙனம் ஆராயும் நாளில்.

வளரும்

திருஞானசம்பந்தர் ஞானக்குழந்தையின் அற்புதங்கள்

1. மூன்று வயதில் உமையவளால்
முலைப்பால் கொடுத்து ஆண்டவர்
பொன்னான கைகள் புண்ணாகுமென்று
பொற்றாளம் கொடுத்து மகிழ்ந்தவர்.
2. பால்போன்ற பாதம் பாழாகுமென்று
பல்லக்குக் கொடுத்து ஆண்டவர்
அரவந் தீண்டிய வணிகள் தன்னை
அழகிய உருவில் எழச்செய்தார்.
3. ஆயிரம் பொன்கொண்ட பொற்கிழியை
அழகாய்ப் பெற்றார் கைதனிவே
பெற்ற பொற்கிழி தன்னாலே
பெற்றவர் துயரைத் துடைத்தாரே.
4. டடந்தனில் வைத்த தீயதனை
மன்னன் உடம்பில் செலுத்தியவர்
அனல் வாதம் புனல்வாதம் நடத்தியே
அமணர் செல்வாக்கை அழித்தவர்.
5. திருமறையாலே பூட்டிய கதவினைத்
திறக்கச் செய்தார் நாவரசர்
திறந்த கதவினை மூடுதற்கு
திருமறை ஓதினார் ஞானக்குழந்தை.
6. அடியார் ஒருவரின் ஆண்பணையை
அழகிய பெண்ணாய் மாற்றியவர்
பாணையில் வைத்த சாம்பர்தன்னை
பருவப் பெண்ணாய் எழச்செய்தார்.
7. எழுந்த பெண்ணை மகளாக
ஏற்று மகிழ்த்தார் சம்பந்தார்
பத்து ஆறு வயது தன்னில்
பருவம் வந்த காரணத்தால்.

8. நல்லூர்ச் பதியில் வாழ்ந்தவரும்
நம்பியாண்டார் நம்பியின் திருமகளும்
விவாகம் செய்யப் பெரியோர்கள்
விரும்பித் தினத்தைக் குறித்தார்கள்.
9. வீரும்பிச் சென்ற சம்பந்தர்
விண்ணிற் கேட்ட ஒலி கேட்டு
தோன்றிய அக்கினிப் பேரொளியில்
துணைவி தன்னொடு சேர்ந்தாரே.
10. வைகாசி மாத மூல நன்னாளில்
வையகம் விட்டுச் சென்றாரே
வைகாசி மாத மூல நன்னாளில்
வையகம் விட்டுச் சென்றாரே.
11. அந்தச் சிறந்த தினமதனை
அவனியிலுள்ளோர் மறவாது
குருபூசைத் தினமாகக் கொண்டாடி
குதூஉலமாக வாழ்வோமே.

தொகுத்தளித்தவர்;
திருமதி மரகதவல்லி

சைவசமயம் பொது அறிவு

(சென்ற முறை வெளியான வினாக்களுக்கு விடைகள்)

1. விநாயகப்பெருமான்
2. தலையிலே மூன்று முறை குட்டித் தோப்புக்கரணம்
போட்டு வணங்க வேண்டும்
3. சகல விக்கினங்களையும் நீக்கி அருள் புரிபவராதலால்
அவ்வாறு அழைக்கிறோம்
4. பார்க்கவபுரணம்
5. அறுகம்புல், வன்னி இலை, மந்தாரமலர், வில்வம்

துளசி, மாதுளை, இலந்தை

6. அவல், இளநீர், அப்பம், பொரி, தேன், பழவகைகள்
7. கணபதி, ஆனைமுகன், ஏகதந்தன், உமாகதன், ஏரம்புமூர்த்தி
8. விநாயகசதுர்த்தி, விநாயகசஷ்டி, சுக்கிரவார வீரதம் என மூன்றாம்
9. கார்த்திகை மாசத்துக் கிருஷ்ணபக்ஷப் பிரதமை முதல் மார்கழிமாசத்துச் சுக்கிலபக்ஷ சஷ்டியிறாக இருபத்தொரு நாளும் விநாயகக்கடவுளைக் குறித்து அநுட்டிக்கும் வீரதமாம்.
10. தலையில் மூன்று முறை குட்டி வணங்கினார்
11. விநாயகர் அகத்தியருடைய கமண்டலத்திலே நிறைந்த கங்காநீரைத்தட்டித் தரையிலேபாச்சி அது ஆறாகப் பெருகி இந்திரனுடைய பூஞ்சோலைக்கு உபயோகமுறச் செய்த போது சிறுவனாக நின்றவர் விநாயகர் என்பதை அறியாது அவரது தலையிலே குட்டப்போனார் பின்னா தனதுதவறை உணர்ந்த அகத்தியர் தனது தலையிலே குட்டி வணங்கினார்.
12. முன்னொரு காலத்திலே பிரமதேவன் பின்னையார் பெருமானுக்குச் செய்த குற்றம் ஒன்று உண்டு, இதற்கு மன்னிப்புக் கேட்டு வணங்கினான் இதனைக் கண்டசந்திரன் ஏளனைக் குறிப்போடு சிரித்தான். பெரியோர்கள் முன் அடக்கமீன்றி நகைத்ததைக் கண்ட விநாயகப்பெருமான் "சந்திரனின் ஒளி மறைந்து நீசனாகக் கடவன்" என்று சாபங் கொடுத்தருளினார். தேவர்கள் சாபம் நீங்கத்திருவருள் புரியும்படி விநாயகப்பெருமானை வேண்டி நின்றனர் விநாயகப்பெருமான் இதற்கு இரங்கி வருடத்தில் ஒருநாள் ஆவணிமாதப் பூர்வபட்சத் சதுர்த்தசியில் மட்டும் சந்திரனைப் பார்க்கக்கூடாது என்றும் பார்த்தவர்கள் பல துன்பங்களுக்கு ஆளாக நேரிடும் என்றும் விமோசனம் அருளிச் செய்தார்.

இச்சஞ்சிகை தெனவிப்பழை பாலர் ஞானோதய சபையின் சார்பில், அதன் தலைவர் திரு. சி. கணேச விங்கக் குருக்கள் அவர்களால், மானிப்பாய சொந்தரம் அச்சுத்தில் பதிப்பிக்கப்பட்டு வெளியிடப்பட்டது.



